

शासकीय दंत महाविद्यालय, जळगाव येथे प्रथम वर्षाकरिता ५० विद्यार्थी प्रवेशास परवानगी देण्याबाबत.

महाराष्ट्र शासन

वैद्यकीय शिक्षण व औषधी द्रव्ये विभाग,

शासन निर्णय क्रमांक: एमईडी-२०२५/प्र.क्र.१८९(ए-१०८५७१३)/२५/शिक्षण-१

९ वा मजला, गो.ते.रुग्णालय संकुल, लोकमान्य टिळक मार्ग, मंत्रालय, मुंबई - ४०० ००९.

दिनांक:-२३ मे, २०२५

वाचा:- १) वैद्यकीय शिक्षण व औषधी द्रव्ये विभाग, शासन निर्णय शासन निर्णय क्रमांक: एमईडी-२०१६/प्र.क्र.१८५/१६/शिक्षण-१ दि.११.०५.२०१७.

२) अवर सचिव, आरोग्य व कुटुंब कल्याण मंत्रालय (Dental Education Section), नवी दिल्ली यांचे पत्र क्र. V.१२०१७/०९/२०२५-DE, दि.०५.०५.२०२५ .

प्रस्तावना:-

जळगांव येथे वैद्यकीय, दंत, आयुर्वेद, होमिओपॅथी व भौतिकोपचार अभ्यासक्रम महाविद्यालयांची स्थापना करण्यासाठी “शासकीय एकात्मिक वैद्यकीय शैक्षणिक संकुल (Medical Hub)” निर्माण करण्यास वाचा-१ येथील शासन निर्णयान्वये मान्यता दिली आहे. त्यानुसार शासकीय दंत महाविद्यालय, जळगाव या संस्थेस दि.२९.०५.२०२३ रोजी आवश्यकता प्रमाणपत्र निर्गमित करण्यात आले. आरोग्य आणि कुटुंब कल्याण मंत्रालय (Dental Education Section), नवी दिल्ली यांनी शासकीय दंत महाविद्यालय, जळगाव या संस्थेस उपरोक्त वाचा-२ येथील पत्रान्वये शैक्षणिक वर्ष २०२५-२६ साठी ५० विद्यार्थी प्रवेश क्षमतेसह दंत पदवी अभ्यासक्रम (BDS) सुरु करण्यास विशिष्ट अटीच्या अधिन राहून परवानगी दिली आहे. सबब, सदर शासकीय दंत पदवी महाविद्यालयास शैक्षणिक वर्ष २०२५-२६ साठी ५० विद्यार्थी प्रवेश क्षमतेसह दंत पदवी अभ्यासक्रम सुरु करण्यास परवानगी देण्याची बाब शासनाच्या विचाराधीन होती.

शासन निर्णय:-

आरोग्य आणि कुटुंब कल्याण मंत्रालय (Dental Education Section), नवी दिल्ली यांनी वाचा-२ येथील पत्रान्वये दिलेल्या मान्यतेच्या अनुषंगाने शासकीय दंत महाविद्यालय, जळगाव या संस्थेस शैक्षणिक वर्ष २०२५-२६ साठी ५० विद्यार्थी प्रवेश क्षमतेसह दंत पदवी अभ्यासक्रम (BDS) सुरु करण्यास पुढील अटी व शर्तीच्या अधिन राहून परवानगी देण्यात येत आहे.

अटी व शर्ती:-

१) शासकीय दंत महाविद्यालय, जळगाव या दंत महाविद्यालयाची विद्यार्थी प्रवेश क्षमता आरोग्य आणि कुटुंब कल्याण मंत्रालय (Dental Education Section), नवी दिल्ली यांनी निर्धारित केल्यानुसार पत्रास (५०) इतकी राहिल.

२) सदर अभ्यासक्रमास महाराष्ट्र आरोग्य विज्ञान विद्यापीठ, नाशिक यांचे संलग्निकरण प्राप्त करून घेण्यात यावे व तदनंतर विद्यार्थी प्रवेशित करण्यात यावेत.

- ३) राज्य शासन/केंद्र शासन/मा.सर्वोच्च न्यायालय अथवा मा.उच्च न्यायालय यांनी वेळोवेळी दिलेल्या आदेशानुसार सदर अभ्यासक्रमाच्या प्रवेशाकरिता निश्चित करण्यात आलेली कार्यपद्धती अवलंबिण्यात यावी.
- ४) आरोग्य आणि कुटुंब कल्याण मंत्रालय (Dental Education Section), नवी दिल्ली, राज्य शासन व महाराष्ट्र आरोग्य विज्ञान विद्यापीठ, नाशिक यांनी दंत अभ्यासक्रमाबाबत वेळोवेळी केलेल्या नियमांचे व मानकांचे पालन करणे बंधनकारक राहिल.
- ५) आरोग्य आणि कुटुंब कल्याण मंत्रालय (Dental Education Section), नवी दिल्ली यांनी परवानगी दिलेल्या विद्यार्थी प्रवेश क्षमतेपेक्षा जास्त विद्यार्थी प्रवेशीत करू नयेत.
- ६) आरोग्य आणि कुटुंब कल्याण मंत्रालय (Dental Education Section), नवी दिल्ली यांनी दिलेली परवानगी ही सन २०२५-२६ या शैक्षणिक वर्षाकरिता असून तदनंतर सदर परवानगीचे दरवर्षी नूतनीकरण करून घेणे क्रमप्राप्त आहे. त्यानुसार पुढील शैक्षणिक वर्षात नव्याने विद्यार्थी प्रवेशित करण्यापूर्वी आरोग्य आणि कुटुंब कल्याण मंत्रालय (Dental Education Section), नवी दिल्ली तसेच त्याआधारे राज्य शासनाच्या परवानगीचे नूतनीकरण करून घेणे बंधनकारक राहिल.
- ७) सदर शासन निर्णय हा आरोग्य आणि कुटुंब कल्याण मंत्रालय (Dental Education Section), नवी दिल्ली यांनी वाचा-२ येथील पत्रान्वये दिलेली परवानगी तसेच महाराष्ट्र आरोग्य विज्ञान विद्यापीठ अधिनियम, १९९८ मधील कलम ६४ नुसार शासनास प्रदत्त अधिकाराचा वापर करून निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२५०५२३११५८१०४८१३ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(डॉ. तुषार पवार)

उप सचिव, महाराष्ट्र शासन

प्रत,

१. मा.राज्यपाल यांचे सचिव, राजभवन, मलबार हिल, मुंबई
२. मा.सभापती, महाराष्ट्र विधानपरिषद, मुंबई यांचे सचिव, विधान भवन, मुंबई
३. मा.अध्यक्ष, महाराष्ट्र विधानसभा, मुंबई यांचे सचिव, विधान भवन, मुंबई

४. मा.मुख्यमंत्री यांचे प्रधान सचिव, मंत्रालय, मुंबई
५. मा.उप मुख्यमंत्री यांचे सचिव, मंत्रालय, मुंबई
६. सर्व मंत्री, महाराष्ट्र राज्य यांचे खाजगी सचिव, मंत्रालय, मुंबई
७. मा.विरोधी पक्ष नेता, महाराष्ट्र विधानपरिषद यांचे सचिव, विधानभवन, मुंबई
८. मा.विरोधी पक्ष नेता, महाराष्ट्र विधानसभा यांचे सचिव, विधानभवन, मुंबई
९. मुख्य सचिव, महाराष्ट्र शासन, मंत्रालय, मुंबई
१०. महासंचालक, माहिती व जनसंपर्क महासंचालनालय, मंत्रालय, मुंबई.
११. आयुक्त, वैद्यकीय शिक्षण, मुंबई.
१२. सचिव, प्रवेश नियामक प्राधिकरण, ९ वा मजला, न्य एक्सेलसिअर बिल्डींग, ए.के. नायक मार्ग, फोर्ट, मुंबई.
१३. सचिव, शुल्क नियामक प्राधिकरण, शासकीय तंत्रज्ञान इमारत, ३०५, ३ रा मजला, ४९, खेरवाडी, वांद्रे (पूर्व), मुंबई
१४. संचालक, वैद्यकीय शिक्षण आणि संशोधन, मुंबई.
१५. कुलसचिव, महाराष्ट्र आरोग्य विज्ञान विद्यापीठ, नाशिक.
१६. अधिष्ठाता, शासकीय दंत महाविद्यालय, जळगाव.
१७. ग्रंथपाल, महाराष्ट्र विधानमंडळ ग्रंथालय, विधानभवन, मुंबई.
१८. जिल्हा शल्यचिकित्सक, जि. जळगाव .
१९. जिल्हा कोषागार अधिकारी, जळगाव.
२०. सर्व अधिष्ठाता, शासकीय वैद्यकीय/दंत महाविद्यालये व रुग्णालये.
२१. सर्व सह सचिव/उप सचिव/अवर सचिव/कक्ष अधिकारी , वैद्यकीय शिक्षण व औषधी द्रव्ये विभाग, मंत्रालय, मुंबई.
२२. निवडनस्ती (शिक्षण-१).